

## 120. Meta Qabdu mieghi l-Irwiefen

F'nofs il-lejl mix-xogħol tlaqt lura,  
mat-triq nimxi bil-fanal;  
ma mxejtx waħdi, għax l-irwiefen  
mieghi ġew bħal ċurmun tfal.

X'waħda din, kemm kienu mgarba!  
min jipprova jimbuttani,  
min jipprova d-dawl jitfili,  
min ta s-salt biex iwaqqagħni.

Xi mumentu kelli nħalli  
nofs it-triq u nżomm mal-ħajt;  
izda jien ma ħadtx għalija,  
anzi ngħid hadthom biċ-ċajt.

Tul it-telgħa dawn għenuni,  
għax minn wara mbuttaw sħih;  
qaddisin kienu tat-telgħa,  
mhux tan-nizla mingħajr ġieħ.

Hdejn id-dar wasalt sa fl-aħħar;  
ippruvajt niftaħ il-bieb;  
x'tiftaħ tiftaħ? mela x'tagħmel!  
kulhadd saħhtu kontra ġieb!

Biex il-bieba 'l barra niġbed  
kelli naqbad il-ħabbata,  
lura niġbed b'saħhti kollha  
kontra s-saħħa tar-ruxxmata.

Kif nofs dawra l-bieba daret,  
serquheli minn ġo jdejja;  
"bum" mal-ħajt b'saħħa sabbtuha,  
lill-ġirien qajmu b'inkejja.

Ġewwa d-dar minn qabli dahlu,  
bdew biex jaħtfu kif ġie ġie,  
karti, kwadri, saħansitra  
il-lizar tal-kanapè!

Il-karti minn ġewwa jdejhom  
jien bdejt naħtaf, bdejt insorr;  
biex il-bieb ta' barra nagħlaq  
kelli nagħmel tug-of-war.

Fl-aħħarnett ilkoll 'il barra  
inkeċċihom kelli l-ħila;  
la taħsibx li b'hekk ħlist minnhom;  
Oh! kemm jafu storja twila!

Mix-xquq kollha bdew isaffru  
issa mn'hemm, issa minn haw',  
tal-muftieh minn ġewwa t-toqba  
għajtu lkoll, "Ġej il-babaw!"

Darba minnhom sfrondaw tieqa –  
ma kenitx magħluqa sew;  
reġġhu daħlu, rġajt keċċejthom,  
kif herġin il-lampa tfew!

Biex irqadt hallejthom jagħmlu  
dak li jridu barra d-dar;  
qomt filgħodu u erġajt sibthom  
hemm isaffru minn l-aħjar.

Il-purtieri kienu jperpru,  
il-lampa kollha teptip,  
kurrent qawwi mir-rewwieha,  
bil-babaw jgħajtu sikwit.

Il-bieb ftaħt, bejn bieba u oħra  
għal naqra ma haxxmunix;  
inkaxxat jien kelli noħroġ,  
u sakkart, ma daħlulix.

Tgħidx kemm venvnu, nefhu u nafru,  
u rrabjaw li tilfu l-ġlieda;  
u b'vendetta l-kappell serqu  
minn fuq rasi għall-għarrieda.

Il-kappell sar qisu rota  
idur jġiri 'l hawn u 'l hemm;  
u warajh jien mifluġ niġri,  
għoddni nilhqu bil-kemm kemm.

Meta xebgħu iġerruni  
u jdawruni b'ħafna nkejja,  
il-kappell f'għadira tefgħu;  
tgħidx kemm daħku t-tfal għaddejja.

Il-kappell ilbist fuq rasi  
u mat-tfal jien dħakt ukoll,  
nimxu u niġru mal-irwiefen  
niċċajjaw u nidhku lkoll.

Flok hassejt u hadt għalija,  
u mill-jum għamilt tragedja,  
jiena ħsibt u hadtha b'ċajta  
u mill-jum għamilt kummiedja.\*

*\* While life is a tragedy to those who feel, it is a mighty fina comedy to those who think. –  
Guy Boas*